

हिंदी (मल्हार)

अभ्यास प्रश्न-पत्र - 4

(सत्र: 2026-2027)

(कक्षा - VI)

निर्धारित समय : 2 घंटे 30 मिनट

पूर्णांक : 60

सामान्य निर्देश

1. प्रश्न-पत्र में चार खंड हैं - खंड 'क', 'ख', 'ग' तथा 'घ'।
2. सभी प्रश्न ध्यानपूर्वक पढ़कर दिए गए निर्देशों के अनुसार उत्तर दीजिए।
3. जहाँ विकल्प दिए गए हैं, वहाँ निर्देशानुसार आवश्यक प्रश्न ही कीजिए।
4. प्रश्नों के अंक उनके साथ दिए गए हैं।

खंड - क (अपठित बोध)

1. निम्नलिखित गद्यांश को ध्यानपूर्वक पढ़कर सभी प्रश्नों के उत्तर दीजिए।

[4]

वर्षा का मौसम आते ही वातावरण में एक नया उत्साह दिखाई देने लगता है। सूखी धरती पर बूँदें पड़ती हैं तो पेड़-पौधे फिर से हरे-भरे हो जाते हैं। किसान अपने खेतों को देखकर प्रसन्न होते हैं और बच्चे वर्षा में खेलने के अवसर खोजते हैं। परंतु वर्षा का आनंद तभी अच्छा लगता है, जब हम पानी को व्यर्थ न बहाएँ और अपने आसपास सफाई रखें। वर्षा का जल हमारे लिए बहुत उपयोगी है। यदि हम इसे सँभालकर रखें, तो भविष्य में पानी की कमी को कुछ हद तक दूर किया जा सकता है।

(क) वर्षा आने पर पेड़-पौधों में क्या परिवर्तन दिखाई देता है?

(ख) किसान वर्षा से क्यों प्रसन्न होते हैं?

(ग) वर्षा का आनंद लेते समय हमें किन दो बातों का ध्यान रखना चाहिए?

(घ) वर्षा के जल को सँभालकर रखना क्यों उपयोगी है?

2. निम्नलिखित काव्यांश को पढ़कर सभी प्रश्नों के उत्तर दीजिए।

[3]

बादल आए नभ के ऊपर,
धरती ने मुसकान सजाई।
सूखे पत्तों ने ली साँसें,
माटी ने खुशबू फैलायी।
बूँद-बूँद जीवन बरसा तो,
हरियाली ने ली अँगड़ाई।

(क) बादल आने पर धरती ने क्या किया?

(ख) माटी ने क्या फैलाया?

(ग) हरियाली ने कब अँगड़ाई ली?

खंड - ख (भाषा एवं व्याकरण)

3. निम्नलिखित शब्दों के सरल अर्थ लिखिए।

[4]

(क) अभिलाषा — _____

(ख) करुणा — _____

(ग) निराशा — _____

(घ) विपत्ति — _____

4. निम्नलिखित शब्द-युग्मों को योजक चिह्न (-) की सहायता से लिखिए।

[4]

(क) बच्चे और बूढ़े → _____

(ख) छोटा या बड़ा → _____

(ग) धक्का और मुक्की → _____

(घ) सुख और शांति → _____

5. निम्नलिखित शब्दों के समानार्थक शब्द लिखिए।

[2]

(क) आकाश — _____

(ख) मित्र — _____

6. निम्नलिखित शब्दों के तीन-तीन अलग-अलग अर्थ लिखिए।

[2]

(क) कल — _____, _____, _____

(ख) कर — _____, _____, _____

7. निम्नलिखित के लिए एक-एक शब्द लिखिए।

[2]

(क) जो दूसरों का भला करे — _____

(ख) जल को धारण करने वाला — _____

खंड – ग (पाठ्यपुस्तक)

8. निम्नलिखित में से सही विकल्प चुनिए।

[4]

(i) 'मातृभूमि' कविता में श्रीकृष्ण ने क्या सुनाया था?

(क) रामायण

(ख) पुनीत गीता

(ग) देशभक्ति गीत

(घ) कोई लोकगीत

(ii) 'गोल' पाठ में 1936 की ओलंपिक प्रतियोगिता कहाँ हुई थी?

(क) लंदन

(ख) पेरिस

(ग) बर्लिन

(घ) दिल्ली

(iii) 'पहली बूँद' कविता में 'जलधर' शब्द किसके लिए प्रयुक्त हुआ है?

(क) पर्वत

(ख) बादल

(ग) नदी

(घ) हवा

(iv) 'हार की जीत' में खड्गसिंह अंत में सुलतान को वापस क्यों छोड़ गया?

(क) उसे घोड़ा पसंद नहीं आया

(ख) उसे बाबा भारती के ऊँचे विचारों ने प्रभावित किया

(ग) उसे घोड़े से डर लगने लगा

(घ) वह गाँव छोड़कर चला गया

9. स्तंभ 'क' का स्तंभ 'ख' से सही मिलान कीजिए।**[4]**

स्तंभ - क	स्तंभ - ख
1. लांस नायक	(क) जल को धारण करने वाला
2. जलधर	(ख) स्वतंत्रता से पहले भारतीय सेना का एक पद
3. विपत्ति	(ग) संकट या कठिन समय
4. देवनागरी	(घ) हिंदी आदि भाषाओं को लिखने की एक लिपि

10. निम्नलिखित में से किन्हीं 4 प्रश्नों के उत्तर लगभग 30-40 शब्दों में दीजिए।**[8]**

- (क) 'मातृभूमि' कविता में 'पुण्य-भूमि', 'स्वर्ण-भूमि', 'धर्म-भूमि' और 'कर्म-भूमि' जैसे शब्द भारत के बारे में कौन-सा भाव प्रकट करते हैं?
- (ख) यदि खेल में कोई खिलाड़ी अपने साथी को गोल करने का अवसर देता है, तो इससे टीम की भावना कैसे मजबूत होती है? 'गोल' पाठ के संदर्भ में समझाइए।
- (ग) 'पहली बूँद' कविता में वर्षा को धरती के लिए जीवनदायिनी शक्ति के रूप में किस प्रकार प्रस्तुत किया गया है?
- (घ) खड्गसिंह के स्थान पर आप होते, तो बाबा भारती की बात सुनकर आपके मन में कौन-से विचार आते? कहानी के आधार पर लिखिए।
- (ङ) रहीम के दोहे में छोटी वस्तु के उदाहरण से हमें अपने आसपास के लोगों के प्रति कैसा व्यवहार करने की सीख मिलती है?
- (च) 'रहिमन पानी राखिये' दोहे में 'पानी' को सम्मान के अर्थ में समझते हुए बताइए कि व्यक्ति अपना सम्मान कैसे बनाए रख सकता है।

11. निम्नलिखित में से किसी एक प्रश्न का उत्तर लगभग 60-70 शब्दों में दीजिए।**[4]**

- (क) 'हार की जीत' कहानी से स्पष्ट कीजिए कि किसी व्यक्ति के अच्छे विचार उसके व्यवहार को कैसे बदल सकते हैं।

अथवा

- (ख) 'पहली बूँद' कविता में प्रकृति के सुंदर और सजीव चित्रण से कविता का आनंद किस प्रकार बढ़ता है?

12. निम्नलिखित में से किसी एक प्रश्न का उत्तर लगभग 80-100 शब्दों में दीजिए।**[5]**

- (क) 'हार की जीत' के आधार पर बाबा भारती और खड्गसिंह के चरित्र में आए परिवर्तन को उदाहरण सहित स्पष्ट कीजिए।

अथवा

- (ख) 'मेरी माँ' के आधार पर बताइए कि बिस्मिल के व्यक्तित्व में सत्य, शिक्षा और नैतिक साहस के संस्कार विकसित करने में उनकी माता की क्या भूमिका रही।

खंड - घ (रचनात्मक लेखन)**13. निम्नलिखित में से किसी एक विषय पर लगभग 100-120 शब्दों में अनुच्छेद लिखिए।****[5]**

- (क) वर्षा का पहला दिन

संकेत-बिंदु :

- बादल
- पहली बूँद
- प्रकृति
- बच्चों का उत्साह
- वर्षा का आनंद

अथवा

(ख) खेल में खेल-भावना का महत्त्व

संकेत-बिंदु :

- खेल का उद्देश्य
- सहयोग
- जीत-हार
- साथी खिलाड़ियों का सम्मान
- अच्छी खेल-भावना

14. अपने विद्यालय के प्रधानाचार्य को विद्यालय परिसर में वर्षा के जल को एकत्र करने की व्यवस्था कराने हेतु प्रार्थना-पत्र लिखिए। [5]

15. निम्नलिखित में से किसी एक विषय पर लगभग 80–100 शब्दों में अपने विचार लिखिए। [4]

(क) यदि किसी छोटी-सी वस्तु का बड़ा काम हो सकता है, तो हमें दूसरों को छोटा क्यों नहीं समझना चाहिए?

अथवा

(ख) यदि मुझे किसी महान खिलाड़ी से मिलने का अवसर मिले